

ஈழநாடு

EELA NADU

பேண் 389

National Tamil Daily

தேசிய தினசரி

தபாற் பெட்டி எண் 49

மலர் 5

யாழ்ப்பாணம்

சபரிநுது

மாசி 10

ஆம் நாள்

நம்முள்ள

26

(22-2-63)

வெள்ளிக்கிழமை

இதழ் 14

யாழ்ப்பாண மக்களுக்கோர் நற்செய்தி!
புதிதாகத்திறக்கப்பட்ட ஸ்தாபனம்



அல்பேட் எதிரிசிங்க
பிரசித்தமான கண்பரிசோதகரும்
மூக்குக்கண்ணாடி விற்பனையாளரும்
45, மெயின் வீதி, யாழ்ப்பாணம்

பத்திரிகைகளுக்கும் வாய்ப்பூட்டு! கைகட்டு!

அரசாங்கம் கொண்டு வரும்
உத்தேசபத்திரிகை மசோதா
செய்திகளைக் கட்டுப்படுத்த
விரிவான அதிகாரசபை

இன்று காலை கூடிய அரசாங்க பாராளுமன்றக் குழு அங்கத்தினர்களிடம், உத்தேச பத்திரிகை மசோதாவின் புதிய நகல்கள் சமர்ப்பிக்கப்பட்டன. இம்மசோதாவின் படி பத்திரிகை சபை ஒன்று நிறுவப்படும். மசோதா சம்பந்தமான விவாதத்தை பாராளுமன்றக் குழு மார்ச் 5-ம் திகதிக்கு ஒத்திவைத்தது.

பத்திரிகை சபையின் சில அதிகாரங்கள் பின்வருமாறு:-
(1) அரசாங்கத்தின் நடவடிக்கை சம்பந்தமாகவோ, அல்லது அரசாங்கம் உத்தேசித்துள்ள எந்த விஷயம் சம்பந்தமாகவோ பத்திரிகைகளுக்கு எந்த இடத்திலிருந்து தகவல் கிடைத்தது என்பதை அறிவிக்க கட்டாயப்படுத்தும் உரிமை உண்டு. தவறினால் பத்திரிகை லைசன்ஸ் ரத்துசெய்யப்படும்.
(2) குறிப்பிட்ட ஒரு விஷயத்தை எழுதிய பத்திரிகை எழுத்தாளரை அடையாளம் (பெயர் விபரங்கள்) தெரிவிக்க மாறு பத்திரிகைகளை நிர்ப்பந்தப்படுத்தும் உரிமை.
(3) ஜாபிதாவிலிருந்து பத்திரிகையாளரின் பெயர்களை நீக்கிவிடும் உரிமை.
(4) அரசாங்கம் வெளியிடும் செய்திகளைப் பிரசுரிக்கும் மாறு பத்திரிகைகளை கட்டாயப்படுத்தும் உரிமை.
(5) குறிப்பிட்ட சிலவகையான செய்திகளைப் பிரசுரிப்பதைத் தடுக்கும் அதிகாரம்.
பத்திரிகை சபையில் 11 அங்கத்தினர்கள் இருப்பார்கள். ஜனப்பிரதிநிதிகள் சபையிலிருந்து இருவரும், செனட் சபையிலிருந்து ஒருவரும், 3 சர்வகலாசாலை சபைகளிலிருந்து மூவரும், இலங்கை பத்திரிகை எழுத்தாளர் சங்கத்திலிருந்து இருவரும் இச்சபைக்குத் தெரிவுசெய்யப்படுவார்கள். சபைத் தலைவர்களினர் ஜெனரலினால் தெரிவுசெய்யப்படுவார்.

சத்தியாக்கிரகத்தினால் புகையிலைக்கு நஷ்டம்! கூட்டுறவுக் கமிஷனர் அறிக்கை

கிழக்கு மாகாணத்தில் தம்பன்கடவையிலும் ஏருவூர்ப் பகுதியிலும் உள்ள இரு புகையிலை உற்பத்திச் சங்கங்களின் புகையிலை வியாபாரம் 1961-ம் வருஷ சத்தியாக்கிரகத்தினால் நஷ்டம் அடைந்துள்ளதாக கூட்டுறவு அபிவிருத்திக் கமிஷனரின் 61-ம் வருஷ அறிக்கை கூறுகிறது. இந்த இரு சங்கங்களும் பெரும் பகுதியும் யாழ்ப்பாண வியாபாரிகளுக்கே புகையிலை விற்க வந்ததாயும் சத்தியாக்கிரகத்துக்குப் பிற்பாடு அவ்வாறு புகையிலை விற்க முடியாது தங்கிப் போகவே விலை வீழ்ச்சி அடைந்து நஷ்டம் கண்டதாகவும் அறிக்கை மேலும் விளக்குகிறது.

நாடு பூராவும் உள்ள புகையிலை உற்பத்தியாளர் சங்கங்களில் 23 சங்கங்களே மொத்தமாக 15,350 ரூபா லாபம் பெற்றுள்ளதாகவும், 69 சங்கங்கள் 101,500 ரூபா நஷ்டம் அடைந்துள்ளதாகவும் கூட்டுறவு அபிவிருத்திக் கமிஷனர் திரு. டி.டி. குணவர்த்தன தமது அறிக்கையில் மேலும் தெரிவித்துள்ளார்.

யாழ்ப்பாணமும் புகையிலையும்!
புகையிலைக்கு ஏற்பட்ட கிராக்கியைத் தொடர்ந்து 1956-ம் ஆண்டில் ஸ்தாபிக்கத் தொடங்கிய சங்கங்களின் தொகை 1961-ம் ஆண்டு இறுதிவரையில் 92 ஆக அதிகரித்துள்ளதாக அறிக்கை தெரிவிக்கின்றது. நாட்டில் மொத்தமாகவுள்ள 92 சங்கங்களிலும் 43 சங்கங்கள் யாழ்ப்பாணத்தில் ஸ்தாபிக்கப்பட்டிருப்பதாகவும், புகையிலை உற்பத்தியாளர்கள் அங்கத்தவர் தொகை 9716 பேர்களாக இருப்பதாகவும் அறிக்கையில் 7,208 பேர்கள் யாழ்ப்பாணத்தைச் சேர்ந்தவர்கள் என்றும் அறிக்கை தெரிவிக்கிறது.

எதிரிக்கு மரண தண்டனை கரவெட்டிகொடுக்கும்முடிவு

யாழ்ப்பாணம், வெள்ளி
வடபகுதி அசைஸ் விசாரணை
யில் நேற்று முதல் தடவையாக ஒரு வழக்கில் எதிரிக்கு தூக்குத் தண்டனை விதிக்கப்பட்டது.
கடந்த நான்கு தினங்களாக விசாரணை செய்யப்பட்டுவந்த கரவெட்டி கொலை வழக்கு நேற்று முடிவடைந்தது. எதிரி குற்றவாளியென ஜூரிகள் ஏகமனதாகத் தீர்ப்பளித்தனர். ஜூரிகளின் தீர்ப்பை ஏற்ற நீதியரசர் ஸ்ரீசுந்தராஜா எதிரிக்கு மரண தண்டனை விதித்தார். 1963-ம் ஆண்டு ஏப்ரல் மாதம் 3-ந் திகதி புதன் கிழமை தண்டனை நிறைவேற்றப்படும் என்றும் அதுவரை எதிரி கண்டி சிறைச்சாலையில் வைக்கப்படுவார் என்றும் நீதியரசர் அறிவித்தார்.
1962-ம் ஆண்டு ஏப்ரல் மாதம் 24-ந் திகதி கரவெட்டி கிழக்கு தில்லையம்பலப்பிள்ளையார் கோவிலுக்கு அண்மையில் கந்தப்பு கைம்பெண் கண்ணா (3ம் பக்கம் பார்க்க)

நிரந்தர காரியதரிசிபற்றி மந்திரி புகார்

கொழும்பு, வியாழன்
வெள்ளி நாட்டு விவகார இலாகாவின் நிரந்தரக் காரியதரிசி திரு. என். கியூ. டயல, ஒரு பத்திரிகையில் தம்மைப்பற்றிக் கண்டித்துப் பேசியுள்ள அறிக்கை சம்பந்தமாக, விவசாய மந்திரி திரு. டி.டி. சிவராஜா பிரதமரின் கவனத்திற்குக் கொண்டுவந்திருக்கிறார். அரசாங்க அதிகாரிகள் மந்திரிகளையோ, அரசாங்கத்தையோ பொதுக்கூட்டத்தில் கண்டனம் செய்ய உரிமை இல்லை என திரு. சிவராஜா கூறியுள்ளார்.

பேராசிரியர் சொற்பொழிவு

சிவராத்திரி விழாவை முன்னிட்டு பேராசிரியர் திரு. எஸ். ஆர். துரைசாமி சாஸ்திரிகள் இன்று மாலை 6-30 மணிதொடக்கம் 8 மணிவரை சங்குவேலி ஸ்ரீ சிவஞானப்பிள்ளையார் கோவிலில், "வாழ்க்கையின் லட்சியம்" என்னும் பொருள்பற்றி சொற்பொழிவாற்றுவார்.
மாண்புமாய் வேலக்கைப் பிள்ளையார் கோவிலில் மாலை 8 மணி முதல் 9 மணிவரை 'சிவமகாத்மியம்' என்னும் பொருள்பற்றியும் அவர் உரை நிகழ்த்துவார்.

இன்று
கீரிமலைச் சிவன் கோயிலில் இன்று இரதோற்சவம் நடைபெற விருக்கிறது. மாலை யில் சிவராத்திரி விழா நிகழும்.

இந்திய ஒப்பந்த முடிவு
இந்தியாவுடன் அரசாங்கம் செய்து கொண்ட புகையிலை வர்த்தக ஒப்பந்தம் 1963-ம் ஆண்டுடன் முடிவடைவதாகவும் அறிக்கை தெரிவிக்கின்றது. இந்தியா தனது இறக்குமதித் தீர்வையை ஒரு கண்டி புகையிலைக்கு ரூ. 400 விருந்து ரூ. 600 க்கு அதிகரித்ததால் (5-ம் பக்கம் பார்க்க)

அந்நிய தளம் இந்தியாவில் இடமில்லை

—நேரு.

புதுடில்லி, பெப். 21
“வெளிநாட்டு விமானப்படை இந்தியாவில் தங்கியிருப்பதென்பதோ, இந்தியாவில் அந்நிய விமானத் தளம் அமைப்பதென்பதோ சிறிதும் நடைபெறாத விஷயம்” என்று பிரதமர் நேரு இன்று லோக சபையில் கூறினார்.

“எமது பாதுகாப்புக்கு நாம் நமது சொந்தப்படைகளையே நம்பியிருக்க வேண்டும். எமது விமானப்படையை வலுப்படுத்துவது சம்பந்தமாக எமது அழைப்பின் பேரில் அமெரிக்க காமன்வெல்த் விமானப்படை ரிபுனர்கள் எமது விமானப்படை ரிபுனர்களுடன் அவர்கள் ஆலோசனை நடத்தி அது முடியும் கட்டத்தில் இருக்கிறது” என்று நேரு கூறினார்.

நமது நட்பு நாடுகளிடமிருந்து படைசாதனங்களையும் பொருட்களையும் நாம் வாங்குவோம். விமானப் பாதுகாப்பு தற்காலிகமாகச் செய்யக் கூடியதல்ல. விமானக் குடைபற்றி பத்திரிகைகள் கூறியது மிகைப்படுத்தப்பட்டதாகும். விமானக்குடை உடனடியாக நடைபெறக் கூடியதல்ல. அது தாமதமாகும். என்று பிரதமர் சொன்னார்.

தச்சன்தோப்பு கொலைவழக்கில் முதல் எதிர்க்கு சிறை; மற்றவர் விடுதலை

யாழ்ப்பாணம், வெள்ளி வடபகுதி அசைஸ் நீதிமன்றத்தில் விசாரணைக்கு எடுத்துக்கொள்ளப்பட்ட தச்சன்தோப்பு கொலைவழக்கிலும் நேற்றுத் தீர்ப்பளிக்கப்பட்டது.

முத்துக்குமாரு கையாவுக்கு 1962-ம் ஆண்டு ஆடி மாதம் 6-ம் திகதி மரணம் விளைவித்ததாக சம்பளபயா, செல்வநாயகம் ஆகிய இருவரீது குற்றஞ்சாட்டி இவ் வழக்குத் தொடரப்பட்டிருந்தது.

ஜூரிகளின் தீர்ப்பிற்கிணங்க நீதியரசர் முதல் எதிர்க்கு இரண்டுவருடக் கடுழியச் சிறைத்தண்டனை விதித்தார். இரண்டாவது எதிரியை விடுதலைசெய்தார்.

முதலாம் எதிரி சம்பளபயா சார்பில், திரு. எம். பாலசுந்தரம் திரு. செல்லத்தம்பி, திரு. வல்லிபுரம் ஆகியோரின் அனுசரணையுடன் ஆஜரானார். இரண்டாம் எதிரி செல்வநாயகத்தின் சார்பில் திரு. கே. வி. எஸ். சண்முகநாதன் திரு. செல்லத்தம்பி, திரு. வல்லிபுரம் ஆகியோரின் அனுசரணையுடன் ஆஜரானார். எதிர்க்காக அரசாங்கத்தால் திரு. நாமோதரம்பினை நியமிக்கப்பட்டிருந்தார்.

எதிர்க்கு..

(1ம் பக்கத் தொடர்ச்சி)
கையை வாளால் வெட்டிக் கொலை செய்ததாக இவ்வழக்கில் கந்தர் வீரகத்திமீது குற்றம் சாட்டப்பட்டிருந்தது. இவ்வழக்கில் டாக்டர் கதிர்காமத்தம்பி, டாக்டர் அமரசிங்கம், பொலிஸ் இன்ஸ்பெக்டர் குமார், பொலிஸ் காண்டபிள் விஜயபால, கட்டையன் கணபதி, கொலை சம்பவத்தை நேரில் கண்டதாக வாக்குமூலமளித்த கோயில் பூசாரி கந்தையா சண்முகம் ஆகியோர் சாட்சியமளித்தார்கள்.

எதிரிதரப்பில் திரு. சிவசுப்பிரமணியம் திரு. ராஜரத்தினம், திரு. பாலசுப்பிரமணியம் ஆகியோரின் அனுசரணையுடன் ஆஜரானார். எதிரிதரப்பில் திரு. ஆனந்தகுமாரசாமி அரசாங்கத்தால் நியமிக்கப்பட்டிருந்தார். முடிக்குரியதரப்பில் திரு. வேக்லி போல் ஆஜரானார்.

ரஷ்ய உதவியுடன் டயர் தொழிற்சாலை கட்டிடத்திற்கு கைத்தொழில் மந்திரி அத்தீவாரம் நாட்டினார்

கொழும்பு, வியாழன் சோவியத் யூனியனின் உதவியுடன் களனியில் அமைக்கப்படவிருக்கும் டயர், டியூப் உற்பத்தித் தொழிற்சாலைக்கட்டிடத்துக்கான அத்தீவரக் கல்லை கைத்தொழில் கலாச்சார உள்நாட்டு மந்திரி திரு. மைத்திரிபாலசேனநாயக்கா இன்று காலை நாட்டினார். ஐந்துகோடி பத்து லட்சம் ரூபாய் செலவின் கட்டப்படும் இத்தொழிற்சாலையின் அடித்தளக் கூட்டு வேலை மோதத்தில் முடிவடையுமென்று திரு. சேனநாயக்கா கூறினார்.

இத்தொழிற்சாலை இலங்கையின் பொருளாதார முன்னேற்றத்துக்குப் பெரும் உதவியாக இருக்குமென்றும் இலங்கை இனி டயர், டியூப்களை வெளிநாடுகளுக்கு ஏற்றுமதி செய்யுமென்றும் திரு. சேனநாயக்கா கூறினார். சோவியத் யூனியனின் உதவிக்கு அவர் நன்றி தெரிவித்தார். இலங்கையிலுள்ள சோவியத் ஸ்தானிகர் திரு. தரக்கனோவும் இவ்வைப்பவத்தில் பேசினார்.

நவாலியில் சிவராத்திரி

நவாவி தெற்கு முருகன் ஆலயத்தில் இன்று சிவராத்திரி வைபவத்தின் போது மாலை 7-00 மணியளவில் ‘கோட் செங்கட் சோழ நாயனார்’ என்றும் பொருள் பற்றி சிறந்த தேர் கதாப்பிரசங்கம் நவாவி இந்து சமய விருத்திச் சங்கத்தவர்களால் நடத்தப்படும்.

வழக்கம்பரையில் இன்று மாலை 6-30 மணியளவில் வழக்கம்பரை அம்மன் கோவில் ஆலயத்தில் வழமைபோல் நடைபெறும் கூட்டுப்பிரார்த்தனைக்குப் பின்னர் சிவராத்திரி விசேட விழா நடைபெறும்.

வட்டார விஸ்தரிப்பு

“ஜனநாயகத்துக்கு விரோதமானது”

அமைச்சின் முடிவுக்கு யாழ். மேயர் கண்டனம்

யாழ்ப்பாணம், வெள்ளி
“அரசாங்கம் யாழ்ப்பாணம் மாநகர சபையை 17 வட்டாரங்களாகப் பிரிப்பது ஜனநாயகத்திற்கு விரோதமானது. மாநகரசபை 17 வட்டாரங்களாகப் பிரிக்கப்பட்டால் எதிர்காலத்தில் குறைந்தது 10 வருடங்களுக்காகிலும் வட்டாரங்கள் பிரிக்கப்படவேண்டிய அவசியம் ஏற்படாது” என்று யாழ்ப்பாணம் மேயர் டாக்டர் எஸ். ஏ. தர்மலிங்கம் பாஷையூர் கடற்கரையில் நேற்றிரவு நடைபெற்ற பொதுக்கூட்டத்தில் பேசுகையில் கூறினார்.

யாழ்ப்பாணம் மாநகரசபை 17வட்டாரங்களாகப் பிரிக்கப்படும் என ஸ்தலஸ்தாபன அமைச்ச அறிவித்திருப்பதனைக் கண்டித்து எதிர்ப்புத் தெரிவிக்குமுமாக யாழ்ப்பாணம் பாஷையூர் கடற்கரை மைதானத்தில் திரு. ஜே. எஸ். அழகையா தலைமையில் பொதுக்

கூட்டமொன்று நடைபெற்றது. யாழ்ப்பாணம் மேயர் தொடர்ந்து பேசுகையில் கூறியதாவது:—மாநகரசபை 17வட்டாரங்களாகப் பிரிக்கப்பட்டால் சிறுபான்மையினமக்கள் அனைவரும் தகுந்த பிரதிநிதித்துவம் பெற்றுவிடமுடியாது. 4-ம் வட்டாரத்தை இரண்டாகவும் 11,12-ம் வட்டாரங்களை மூன்றாகவும் பிரிக்க ஸ்தலஸ்தாபன அமைச்ச முடிவு செய்திருப்பது ஒரு சிலருக்கு மட்டுமே நன்மையுக்கும் ஒரு சிலருக்காக மாநகரசபை வட்டாரங்கள் பிரிக்கப்படுவது பொருந்தாது. மக்களுக்குச் செய்யும் அநீதியுமாகும் மாநகரசபை கடந்த 4 ஆண்டுகளாக 21 வட்டாரங்களாகப் பிரிக்கப்படுதல் வேண்டும் என்று வற்புறுத்தி வந்துள்ளது. இதனை கிராகரித்து பாரபட்சமாக அமைச்ச நடந்து கொள்வது நமக்கு வியப்பையே தருகிறது.

3-வது வெற்றி வாரம்!

ராஜா (யாழ்ப்பாணம்)
முருகன் (ஜிந்துப்பிட்டி)
நவா (கும்பனித்தெரு)
ஒடியன் (கண்டி)



களிப்பூட்டும் கானங்கள்
முற்றிலும் புதிய கதை.
இலட்சிய ஜோடிகள்
ராஜேந்திரன் - விஜயகுமாரி
எம். ஆர். ராதா, எஸ். வி.
ரங்கராவ், எஸ். ஏ. அசோகன்

நடித்த
ராஜேந்திரன்: பிக்சர்ஸ்

முத்து மண்டபம்

பாஸ்கன் சலுகைகள் ரத்து

இப்பொழுது காண்பிக்கப்படுகிறது

கிங்ஸ்லி (கொழும்பு) விஜயா (மட்டக்களப்பு) ராஜ் (நீர்கொழும்பு) மூக்கிரஷ்ஷு (திருக்கோணமலை) மொடர்ன் (பதுளை)
மற்றும் சில சினிமாஸ் திரைகளில்!
காதுக்கினிய பாடல்களும், திடுக்கிடும் சண்டைக் காட்சிகளும் நிறைந்த படம்
★ நாட்டுக்குத் தேவையான நல்ல கதை
★ குடிப்பது ஒன்றே வாழ்வு என்று எண்ணுபவர்களுக்கு நல்ல பாடம்!!



சிவாஜி கணேசன், பத்மினி, ராகினி, தங்கவேலு, டி. ஆர். ராமச்சந்திரன், பி.கண்ணம்பா, சுந்தரிபாய், எம். ஆர். சந்தானம், பக்கிரிசாமி, புனிமுட்டை ராமசாமி, காலஞ்சென்ற சாயிராம் மற்றும் பலர் நடித்த

புனர்ஜென்மம்

பின்னணி:
சௌந்தரராஜன், சீர்காழி கோவிந்தராஜன், ராஜா, திருச்சி லோகநாதன், ஜிக்கி, சசீலா, ஜானகி, சரஸ்வதி
திரைக்கதை-வசனம் டைரக்டர் இசை
பூதர் ஆர்.எஸ்.மணி டி.சுப்பிரமணியன்
மனோகா (யாழ்ப்பாணம்)
சிவாஜி - பத்மினி
நடித்த
எதிர்பாராத்து

இப்பத்திரிகை சுழநாடு மையட்டெட் ஸ்தாபனத்தாரால் யாழ்ப்பாணம் சிவன்கோவில் மேலே வீதி 63-ம் இல்லத்திலுள்ள அவர்களது அச்சகத்தில் 1963-ம் ஆண்டு பெப்ரவரிமாதம் 21-ந்திகதி அச்சிட்டு வெளியிடப்பட்டது.